

جان الذی اسری بشیر الان محمد بن ابی طالب علیہ السلام

تقریر صدر

متعلق

فلسطین جدی دیوار گریہ

از
حضرت مولانا ابوالبرکت عبد الرؤف صاحب دانا پور

جو

حکومت خلافت محمدی کے زیر نظام مسلمانانِ کلکتہ کے
عام جلسہ میں تاریخ ۲۹ ستمبر بمقام خلافت میدان پڑھی گئی

Adeel Aziz Collection

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى خَيْرِ خَلْقٍ مَّحَمَّدٍ وَاٰلِهٖ
وَاَصْحَابِهٖ اَجْمَعِيْنَ ط

حضرات! آپ لوگوں کو معلوم ہوگا کہ شام شریف کے باشندے
عرصہ سے اپنے ملک میں جمہوری سلطنت قائم کرنے کے لئے کوشاں
ہیں۔ جنگ عظیم کے بعد جب ترکوں کے ہاتھ سے یہ علاقہ نکل گیا تو
فوراً فرانس اور برٹش گورنمنٹ نے اسکو آپس میں تقسیم کر لیا
مگر ملک کے باشندے اس پر راضی نہ ہوئے اور بلا تفریق مسلمان
اور یہود سب نے اس سے نارضا مندی کا اظہار کر دیا۔ فرانس سے
وہ علانیہ لڑے اور اپنی قوت کے مطابق برابر مقابلہ کرتے رہے۔ اس
ان کو جیسی جیسی تکلیفیں پہنچیں اور جیسا نقصان ان کو پہنچا وہ اخبارات
سے معلوم ہو چکا ہے۔

جو علاقہ برٹش گورنمنٹ کے حصہ میں آیا تھا اس میں یروشلم اور
بیت المقدس بھی ہیں۔ مگر بالفور جو برٹش وزارت کے ایک موزرکن تھے
انہوں نے اعلان کیا کہ یروشلم اور اس کے اطراف کو یہودیوں کا وطن

تسلیم کر لیا جائے۔ اس کے معنی یہ ہیں کہ وہاں یہودیوں کی حکومت قرار دی جائے اور دوسرے باشندوں کو ان کے حق کے موافق حکومت میں اختیار نہ ہو۔

اس کو واضح طریقہ پر یوں سمجھنا چاہئے کہ ابھی وہاں یہودیوں کی تعداد مسلمانوں سے بہت کم ہے۔ لیکن جب اس کو یہودیوں کا وطن قرار دیا جائے گا تو یہودی کہیں کا باشندہ بھی ہو۔ یروشلم کا باشندہ شمار کیا جائے گا۔ اس طرح وہاں کی مردم شماری میں تمام دنیا کے یہودیوں کو داخل کر لیا جائیگا۔ ایسی حالت میں لامحالہ ہاں کی حکومت میں یہودیوں کی غیر معمولی میجاریٹی ہو جائے گی اور اس طرح مسلمان بالکل بے اختیار ہو جائیں گے۔ حالانکہ حقیقی مردم شمار کے اعتبار سے یہ علاقہ تقریباً خالص اسلامی ملک ہے یہودیوں کی تعداد کوئی مؤثر حیثیت نہیں رکھتی۔

صحیونی تحریک کو بالتفصیل ابھی تک واضح نہیں کیا گیا ہو اس لئے فرض کر لیا جائے کہ اس تحریک کا یہ نشا نہیں ہے بلکہ غرض یہ ہے کہ یروشلم کو ایک یہودی کوٹونی بنا دیا جائے۔ اگر نشا ہو تو پہلی صورت سے بھی یہ زیادہ خطرناک ہو جاتا ہے۔ صہیون خاص اس پہاڑ کا نام ہے جس پر مسجد اقصیٰ اور بیت المقدس ہے اگر یہاں مسلمانوں کی آبادی کم کر کے یہودیوں کو بھردیا گیا تو پھر تو اس متبرک مقام کی

حفاظت مسلمان نہیں کر سکیں گے۔ یہ مقام یہودیوں کے نزدیک بھی متبرک ہے۔ جب ان کی آبادی زیادہ ہو جائے گی اور مسلمان نکال دے جائیں گے تو یقیناً وہ ان مقامات کو اپنے قبضہ میں لانے کی کوشش کریں گے اور مسلمانوں سے اس کی حفاظت ناممکن ہو جائے گی اور یہ چیز سخت خونریزی کا باعث ہوگی۔

اس تحریک کا نتیجہ جو بھی ہو مگر فی الحال برٹش گورنمنٹ کو اس سے جو فائدہ پہونچا وہ یہ ہے کہ یہودیوں نے برٹش گورنمنٹ کے انتداب کو قبول کر لیا ہے۔ دوسرا فائدہ یہ ہے کہ تمام دنیا کے یہودی وہاں جا کر آباد تو ہو نہیں سکتے مگر ان کے نام سے جو حکومت کی جائے گی وہ فی الواقع برٹش حکومت ہوگی۔ تیسرے اس ذریعے سے مسلمانوں کو یروشلم سے نکلانے کا موقع ملے گا جو عیسائیوں کا پرانا مقصد ہے۔ اس تحریک کی برٹش اخبارات اور برٹش قوم نے تائید کی اور یہ تحریک دوسرے عیسائی ممالک میں بھی پسند کی گئی کیونکہ یروشلم پر مسلمانوں کے اقتدار کو کوئی عیسائی دل سے پسند نہیں کرتا اور نہ پسند کر سکتا ہے۔

جہاں تک معلوم ہے خود یہودیوں کی طرف سے ابتداء ایسا کوئی

مطالبہ نہ تھا۔ اس تحریک کے قبل وہاں کے مسلمان اور یہودی دونوں آزادی حاصل کرنے کی کوشش میں متحد تھے۔ اس تحریک کے بعد یہودی برٹش انتداب کے حامی ہو گئے۔ اس لئے اب ان دونوں

قانون میں سیاسی اختلاط پیدا ہو گیا ہے یا پیدا کرایا گیا ہے۔
 اس کے بعد یہودیوں کو تحریریں دلائی گئی کہ وہ دوسرے ملکوں سے
 وہاں جائیں چنانچہ اطراف عالم سے بہت سے یہودی وہاں آنا شروع
 ہو گئے ہیں۔

اب تک یہ تحریک محض خیالی تھی بالکل غیر فطری اور محض ناجائز
 تھی۔ اور عملاً اس کی وجہ سے کوئی تصادم بھی پیدا نہ ہوا تھا اس لئے
 چند ان توجہ کے قابل بھی نہ تھی۔ لیکن جب یہودیوں کو یہ یقین
 ہو گیا کہ ہر شے طاقت ہمارے پشت پر ہے اور ہر شے توپ اور گولے
 کو ہم مسلمانوں کے خلاف استعمال کر سکتے ہیں۔ تو انہوں نے
 ہیکل سلیمانی پر دست درازی کی ابتدا کر دی دیوار بکا۔ قدیم ہیکل سلیمانی
 کا بقایا ہے اس پر وہ بلاوجہ قبضہ مالکانہ کا دعویٰ کرنے لگے۔

تیسرا سوہن سے ان سب چیزوں پر برابر مسلمان قابض
 ہیں۔ اس عرصہ میں صلیبی جنگ کے پہلے حملے کے بعد صرف
 نوے برس یہ جگہ عیسائیوں کے قبضہ میں چلی گئی تھی۔ ورنہ
 اس کے بعد اور اس سے پہلے ہمیشہ اس پر مسلمانوں کا قبضہ ہے
 یہودی نہ کبھی اس عرصہ میں اس پر قابض ہوئے۔ نہ کبھی انہوں
 نے اس کا مطالبہ کیا۔ لیکن اس وقت یکایک وہ اس پر ملکیت
 کا بلاوجہ دعویٰ کر رہے ہیں۔ مسٹر بالفور کی تحریک کے سوا

اس وقت اور کون سی چیز ہے جس کی بنا پر وہ ملکیت کا دعویٰ کرنے کو مستعد ہو گئے اور لڑنے کو تیار ہیں۔

مشر بائبل کی تحریک۔ یہودیوں کا یہ غیر معمولی دعویٰ اور اس کے نتائج و عواقب کو سمجھنے کے لئے اس مسئلہ کی مختصر تاریخ پیش نظر رکھی جائے تو اس کا مطلب اچھی طرح سمجھ میں آ سکتا ہے۔ لہذا میں پہلے یہ بتانا چاہتا ہوں کہ یہ مقام مسلمانوں کے نزدیک اور یہودی و عیسائی قوموں کے نزدیک کیا حیثیت رکھتا ہے۔ پھر یہ بتاؤں گا کہ اس دیوار کا محل وقوع کیا ہے۔ اس کے بعد بہت اختصار کے ساتھ یہ بتاؤں گا کہ اس کے لئے مسلمانوں اور عیسائیوں میں کیسی خونریز لڑائی ہو چکی ہیں۔ اس سے خوب ظاہر ہو جائے گا کہ فی الواقع اس تحریک کا منشاء کیا ہے۔

فضائل شام و مسجد اقصیٰ

میں زید بن ثابت قال رسول اللہ صلی اللہ علیہ وسلم طوبیٰ حضرت زید بن ثابت کہتے ہیں کہ رسول اللہ صلی اللہ علیہ وسلم نے فرمایا کہ بشارت ہو جو شام والوں کو میں نے کہا یہ کیوں یا رسول اللہ حضور نے فرمایا اس لیے کہ خدا کے فرشتے اس پر اپنے پروں کو پھیلا ہوئے ہیں (احمد و ترمذی)

رواہ احمد و الترمذی

من عبد اللہ بن عمرو بن العاص قال
 سمعت رسول اللہ صلی اللہ علیہ وسلم یقول یا غیاثکون
 مجرۃ بعد مجرۃ تغیار الناس الی محاجر
 ابراہیم فی رواقہ تغیار الی الارض
 النہم محاجر ابراہیم -
 رواہ ابو داؤد
 عبد اللہ بن عمرو بن العاص نے کہا کہ
 میں نے رسول اللہ صلی اللہ علیہ وسلم سے سنا حضور
 فرماتے تھے کہ غنقریب ہجرت کے بعد ہجرت
 ہوگی تو سب سے بہتر شخص وہ ہے جو حضرت
 ابراہیم کی ہجرت کی جگہ ہجرت کرے اور
 ایک روایت میں ہے کہ تمام دنیا سے بہتر
 وہ شخص ہے جو حضرت ابراہیم کی ہجرت
 کی جگہ کو لازم پکڑے۔ (ابو داؤد)

من شریح بن عبید قال ذکر اهل الشام
 مند علی وقیل العنہم امیر المؤمنین
 قال انی سمعت رسول اللہ صلی اللہ علیہ وسلم
 یقول یلکون بالشام وہم اربعون
 رجلاً کل مات ابن منہم ابلال
 مکانہ رجلاً
 (رواہ احمد)
 شریح بن عبید روایت کرتے ہیں کہ
 حضرت علی کے سامنے شام والوں کا ذکر
 کیا گیا اور کہا گیا کہ امیر المؤمنین انہیں لعنت
 کیجئے۔ حضرت علی نے فرمایا کہ میں نے
 حضور سے سنا ہے فرماتے تھے کہ ابدال
 شام میں ہوتے ہیں وہ چالیس ہیں جب
 ان میں کوئی مر جاتا ہے تو خدا کے پاک اس کی
 جگہ کسی دوسرے شخص کو مقرر کر دیتا ہے
 (احمد)

عن عثمان قال قال رسول الله صلى الله عليه وسلم
رايت عموداً من نور خرج من تحت كعبتي
رايت ساطعاً حتى استقر بالشام
(رواه البيهقي في دلائل النبوة)

حضرت عمرؓ سے روایت ہے کہ حضور نے فرمایا
کہ میں نے دیکھا کہ ایک نور کعبۃ منورہ
سے نکل پھیلتا ہوا حتیٰ کہ وہ
شام میں پھٹ گیا۔ (بیہقی)

عن ابی سعید الخدری قال قال رسول
الله صلى الله عليه وسلم لا تشيد الرجال الا الى ثلثة
مساجد مسجد الحرام والمسجد النبوي
ومسجد ابي هذيل
(متفق عليه)

حضرت ابی سعید خدری سے روایت ہے
کہ حضور نے فرمایا کہ بوجہ تہ باندھا جائے
یعنی سفر نہ کیا جائے مگر تین مسجد کی طرف
مسجد حرام۔ مسجد نبوی اور مسجد نبوی
(بخاری و مسلم)

عن ابی ذر قال قال رسول الله صلى الله عليه وسلم
اقم مسجد وضع في الارض اقل قال
المسجد الحرام قال قلت ثم اقمي
قال المسجد الاقصي
(متفق عليه)

حضرت ابی ذرؓ کہتے ہیں کہ میں نے حضور
سے دریافت کیا کہ زمین میں پہلے کون مسجد
بنائی گئی۔ فرمایا کہ مسجد حرام۔ میں نے کہا
پھر کون فرمایا مسجد اقصیٰ
(بخاری و مسلم)

عن انس بن مالك قال قال رسول الله صلى الله عليه وسلم
صلوة الرجل في بيته بصلوة وفي مسجد
حضرت انسؓ بن مالک سے روایت ہے کہ فرمایا رسول اللہ
مسلم نے کہ گھر کی نماز ایک نماز کے برابر ہے

القبائل خمس وعشرين صلوة وصلوة	قبايل کی مسجد میں پچیس نماز کے برابر جامع
فی المسجد الذی یجمع فیہ خمس مائة	مسجد میں۔ پانچ سو نماز کے برابر مسجد انقی
صلوة وصلوة فی المسجد الانقی خمس مائة	میں پچاس ہزار نماز کے برابر۔ میری مسجد
صلوة وصلوة فی مسجد الخمسین مائة وصلوة	میں پچاس ہزار نماز کے برابر۔ مسجد حرام میں
فی المسجد الحرام مائة الف صلوة	ایک لاکھ نماز کے برابر۔

(ابن حاجہ)

دروداہ ابن حاجہ)


مذکورہ احادیث کے علاوہ صحاح و سنن میں کثرت سے احادیث۔ شام
 شریف اور مسجد اقصیٰ کی فضیلت میں وارد ہیں یہ مقام ہمیشہ سے انبیاء کرام کی
 جگہ ہے اور مہبط وحی الہی ہے۔ تمام انبیاء کرام کا یہی قبلہ رہا ہے۔ خود مسلمانوں
 کا بھی ابتداء یہی قبلہ تھا اور مکہ شریف و مدینہ طیبہ کے بعد اس سے بہتر دنیا
 کا کوئی خطہ مسلمانوں کے نزدیک نہیں ہے۔

حرم بیت المقدس

طول ۱۴۹ فٹ
عرض ۹۹ فٹ

میدون کی پھاڑیاں

باب اسلام



میترو داؤر

مسلم کا گنڈ

میدون کی پھاڑیاں
حرم سے باہر

گیدوم نیجا وادی جنم

حرم کے مقامات

حرم بیت المقدس کے بیچ میں سنگ مرمر سفید کا ایک بہت بلند
اور تقریباً چار سو فٹ مربع بہت بڑا چوترا ہے اسی چوترا پر قبہ صخرہ
اور مسجد عمر ہے اور اسی پر تبرکات قدیمہ کا بکس اور قدم شریف وغیرہ
ہیں۔ مسجد کے پورے مقبرہ مسیح میں نیچے جانے کی سیڑھی اور
اس کا قبہ ہے۔ عیسائیوں کا عقیدہ ہے کہ حضرت مسیح کا انتقال
ہو گیا اور اسی کے اندرائ کی قبر ہے اس مقبرہ کا دروازہ حرم
میں ہے اور ہر خیالی اور ہر فرقہ کے عیسائی یہاں آتے ہیں اور اس کی
زیارت کرتے ہیں اور یہی ان کا حج ہے۔

حرم مسجد کے تین جانب یعنی مشرق، مغرب اور شمال میں تین متنی عالی
شان عمارت ہے اور جنوب میں مسجد نقی اور مقبرہ مسیح کا راستہ
ہے اور مسجد کے مغرب جانب جو عمارت ہے اس میں تیسرا حجرہ
براق شریف اور قبہ معراج کے نام سے مشہور ہے اسی حجرہ کے پشت
پر ایک دیوار ہے جو ہیکل سلیمانی کا بقایا ہے اسی دیوار کے نیچے
یہود گریہ وزاری اور عبادت کرتے ہیں اس لئے اس دیوار کا نام
دیوار گریہ یا دیوار گریہ مشہور ہے۔

دیوار گریہ کے اطراف میں حصار ہے اس کی گنجی اور قبر مسیح کے

دروازہ کی کبھی مسلمانوں کے قبضہ میں رہتی ہے۔ اوقات مقررہ پر دروازہ کھول دیا جاتا ہے اور دونوں قوموں کو اپنے اپنے رسوم مذہبی کے موافق اس کے اندر عبادت کا اختیار ہوتا ہے۔

حرم بیت المقدس بلکہ تمام یروشلم میں دو عمارتیں بے مثل ہیں ایک تو مسجد قصىٰ یعنی مکہ اور ایک قمامہ یعنی مقبرہ مسیحؑ یہیں سنگ مرمر مفید کا ہے اور قمامہ سونے کا پتھر چڑھا ہوا منبہ ہے اور اندر بھی تمام سونا چڑھا ہوا ہے۔

متنزع فیہ دیوار

ابن وقت جو نزاع یہود اور مسلمانان فلسطین میں ہے وہ دیوار بگا کے متعلق ہے۔ دیوار بگا مسجد عمر کے حرم سے باہر حرم کی منزلی دیوار سے ملحق ہے۔ شاہان اسلام نے اس عظیم الشان سے منزلی عمارت کو بنانے وقت اس دیوار کو چھوڑ دیا اس کی وجہ شاید یہ ہے کہ صحیح مسلم کی ایک روایت ہے جس میں حضور کا یہ ارشاد ہے کہ معراج کی رات جب میں براق پر مکہ سے بیت المقدس گیا تو براق کو دیوار کے ایک حلقہ میں باندھ دیا جس میں تمام انبیاء کرام اپنی سواری کے جانور باندھتے تھے۔ اس کے بعد مسجد قصىٰ میں جا کر نماز پڑھی۔ اور ترمذی کی روایت ہے کہ حضرت جبریل نے اپنی انگلیوں سے پتھر کو کھودا تو وہ حلقہ ظاہر

غیب تھا۔ کے معنی کینسہ حضرت عیسیٰ کی پیدائش کا مقام اور حضرت عیسیٰ کا معجزہ قمامہ کھلاتا ہے۔ یہی چیز حروب صلیبی کا اصلی سبب تھی ۱۲۱۲ء

ہو گیا۔ ان روایتوں کی وجہ سے اہل اسلام کا خیال ہے کہ حضور
نے براق کو اسی دیوار سے باندھا تھا اور اسی جگہ سے آپ آسمان پر
تشریف لے گئے۔ اس لئے اس مقام کو براق شریف بھی کہتے ہیں
اور قبۃ معراج بھی کہتے ہیں۔ اور اس خیال کے قوی ہونے کی وجہ
یہ ہے کہ اس وقت مسجد تھی سے باہر غالباً اس پرانی دیوار کے علاوہ
اور کوئی دیوار موجود نہ تھی۔

انہی روایتوں کی وجہ سے یہ دیوار اور یہ مقام مسلمانوں کے
تذریک مہتمم بالشان آثار مبارکہ میں سے ہے اور اسی لئے اس کو
توڑ کر حرم میں ملایا بھی نہ گیا نہ حرم کا راستہ صاف کیا گیا اور چونکہ
یہ دیوار قدیم ہیکل کا بقایا ہے۔ یہودی بھی اس کی عزت و تعظیم کرتے ہیں
اور اس مقام کو اجابت دعا کے لئے بہت مقبول جانتے ہیں۔
قائمہ اور مقبرہ مسیح عیسائیوں کے تمام فرقوں کے تذریک متبرک
مقام ہے اور سب اس کی زیارت اور حج کو آتے ہیں سلطان صلاح
الدین اور ان کے قائم مقام سلاطین نے دوسو برس تک جب تک
جنگ صلیبی جاری تھی اسکے اندر عیسائیوں کو آنے سے روک دیا تھا۔ ورنہ اس
سے پہلے اور اس کے بعد مسلمانوں نے ان کو اس کی زیارت کی ہمیشہ
اجازت دی۔ پہلے کچھ نذرانہ لیا جاتا تھا مگر سلاطین عثمانیہ نے وہ بھی
موقوف کر دیا۔

اسی طرح اس دیوار کی زیارت کو یہود جمع ہوتے ہیں اور ان کو وہاں ہمیشہ عبادت اور گریہ وزاری کی اجازت ہے غالباً ان کو یہ اجازت عیسائی سلطنتوں کے زمانہ میں نہ تھی لیکن مسلمان سلاطین نے اجازت دی اور یہ اجازت ال کو ہمیشہ رہی اور اب تک ہے۔

انبیاء بنی اسرائیل کے جس تعلق کی وجہ سے اس دیوار کا شرف یہودیوں کے نزدیک ہے وہ مسلمانوں کے نزدیک بھی ہے اس لیے کہ ان انبیاء کرام کے آثار کو مسلمان بھی دیکھنا ہی متبرک سمجھتے ہیں جیسا کہ یہود۔ پھر معراج کی روایتوں کی وجہ سے مزید شرف مسلمانوں کے نزدیک ہے اس لیے اس دیوار کی بے حرمتی کا کوئی سوال پیدا ہی نہیں ہو سکتا ہے اور یہی وجہ ہے کہ تیرہ سو برس سے کبھی اس دیوار کی ملکیت اور حق حفاظت حاصل کرنے کی کوشش یہودیوں نے نہ کی لیکن مسٹر بلفور کی صیہونی تحریک کے بعد حالت بدل گئی گزشتہ سال مسلمانوں سے یہ کہا گیا کہ اس دیوار کو بقیعت یہود کے ہاتھ فروخت کر دو مسلمانوں نے نہ قبول کیا اور نہ وہ قبول کر سکتے تھے اس لیے اب بکھر قبضہ کی صورت پیدا کی جا رہی ہے۔ یاد رکھنا چاہیے کہ اس دیوار پر دعویٰ کے جتنے وجوہ ہو سکتے ہیں وہ تمام وجوہ پوری ہیکل سلیمانی کے دعویٰ کے بھی ہو سکتے ہیں لہذا یہ محض چھڑکی ابترا ہے۔ مقصد یہ ہے کہ تمام ہیکل سلیمانی

اور مسجد اقصیٰ سے مسلمانوں کو بکھرے دھل کیا جائے جو یہ ہونی تحریک کا مقصد اصلی ہے۔

ہیکل سلیمانی کی برادری اور تعمیر

حضرت سلیمان علیہ السلام نے حکم خداوندی پر و شلم میں خدا کی عبادت کے لئے ہیکل تیار کیا حضرت سلیمان کے بعد پانچ بار یہ ہیکل باطل ہو گیا۔ اور روم کے بادشاہوں کے ہاتھ اس طرح تباہ و برباد کر دیا گیا کہ نام و نشان تک مٹا دیا گیا۔ ہل چلا دیا گیا اور پھر نئے سرے سے اسی مقام پر اس کی تعمیر ہوئی لیکن حضرت عیسیٰ علیہ السلام کے صعود کے چالیسویں سال۔ آخر دفعہ قیصر روم کے بیٹے طیطس نے اس شہر کا محاصرہ کیا۔ یہود غلہ نہونے کی وجہ سے مجبور ہوئے۔ رومی فوج شہر میں داخل ہوئی اور ہیکل کی اینٹ سے اینٹ بجا دی۔ سارے شہر کو جلا کر خاک سیاہ کر دیا۔ ہیکل اور شہر سیاہ کی بنیادوں پر ہل چلا دیے۔ تقریباً گیارہ لاکھ یہود قتل ہوئے اور ایک لاکھ غلام بنائے گئے۔

اس واقعہ کے بعد پھر یہود سر نہ اٹھا سکے اور نہ ہیکل کی

حضرت سلیمان کا تیار کردہ ہیکل آٹھ سو دو سالان سے اندرون ۲۴ ہاتھ ریح اور بیرونی چالیس ہاتھ لانا۔ توریت میں اس کی تفصیل ہے۔ ۱۲۱

تعمیر کی ہمت کر کے۔ البتہ اس کے بعد قسطنطین کی ظالمانہ کوششوں سے عیسائیت کو بہت فروغ ہوا۔ عیسائی بھی یروشلم کے نقصان کو تسلیم کرتے تھے۔ اسی لئے انہوں نے شہر قدس یعنی یروشلم کو بہت آباد کیا شہر میں بڑے بڑے گرجے تعمیر کئے۔ بڑی شان و شوکت حاصل کی مگر کبھی ہیکل سلیمانی کے آباد کرنے کا ال کو خیال بھی نہ ہوا۔ جس وقت حضرت عمرؓ نے اس شہر کو فتح کیا ہے تو عیسائیوں کے پطرس یعنی پیشوا سے مسجد کے لئے ایک جگہ دریافت کی اور خود اسی عیسائی پیشوا نے حضرت عمرؓ کو بتایا کہ یہ حضرت سلیمانؑ کے ہیکل کے کھنڈرات ہیں اور یہیں مسجد بنانا مناسب ہے۔

طیطس کی تباہی سے حضرت عمرؓ کی تعمیر تک کچھ کم پانچ سو برس کا زمانہ گزر گیا اس عرصہ میں مسجد نبویؐ کی ایک چھوٹی سی عمارت کے سوا ہیکل سلیمانی کی کوئی علامت یہاں باقی نہ رہی نہ کسی یہودی یا عیسائی کو اس کی تعمیر کا خیال ہوا۔ نہ عیسائی حضرت عیسیٰؑ کی ایک پیشین گوئی کی وجہ سے اس کی تعمیر کو آسان سمجھتے تھے۔ عیسائی پیشوا کے مشورہ کے موافق حضرت عمرؓ نے ان کھنڈرات میں ایک مسجد کی تعمیر کا حکم دیا اور صخرہ کے قریب وہ مسجد تیار ہو گئی حضرت عمرؓ نے جو مسجد بنائی تھی وہ اب موجود نہیں ہے اس لئے ٹھیک نہیں بتایا جاسکتا کہ حضرت عمرؓ کی مسجد طولِ عرض میں کتنی تھی۔

خلفائے راشدین کے بعد بنی امیہ کی قہار سلطنتیں شام
 میں قائم ہوئیں انہوں نے اس مسجد کی از سر نو عظیم الشان پیمانہ
 پر تعمیر کی اس کے بعد بنی عباس اور سلاطین عثمانیہ نے ابھی اس میں
 اضافہ کیا۔ موجودہ مسجد کو مسجد عمر اسی لئے کہتے ہیں کہ یہیں پر مسجد عمر تھی
 موجودہ حالت یہ ہے کہ بہت بلند سنگ مرمر کے چبوترے
 پر جو تقریباً چار سو فٹ مربع ہے ایک سفید سنگ مرمر کی نو فٹ
 بلند ہشت پہل سے منزلہ مسجد بنی ہوئی ہے جس کا ہر پہل ساٹھ فٹ کا
 ہے اس کے سامنے قبہ صخرہ ہے۔ صخرہ ایک پچاس فٹ کا مربع
 دو فٹ دبیز پتھر ہے جس کے متعلق یہ اعتقاد ہے کہ یہ پتھر جنت کا ہے
 اور تمام انبیاء نے اسی پر بیٹھ کر نبوت کی ہے اور اس میں تو شبہ
 نہیں کہ حضرت یعقوب سے پہلے یہ پتھر یہاں موجود تھا۔ اجماع عام
 ہے کہ یہ پتھر متعلق ہے مگر اب اس کے نیچے اس طرح دیوار بنادی
 گئی ہے کہ یہ پتھر اس کے چھت کے مثل ہو گیا ہے۔
 اس چبوترے پر اطراف صخرہ میں اور بھی تبرکات اور زیارات ہیں
 ہیں۔ تین طرف نہایت خوشنما اور نفیس حجرے ہیں جس میں امام
 موذن وغیرہ خدام مسجد رہتے ہیں۔

نوٹ ۱۔ خاص مسجد کی موجودہ عمارت غالباً ولید بن عبدالملک کی بنائی ہوئی ہے اطراف
 حرم کی عمارتیں دوسرے سلاطین نے بنائی ہے ۱۲ منہ

مسجد عمر یا مسجد قصبی کے مغرب جانب غلطہ کا پھاٹک ہے
 اس پھاٹک سے شمال کی طرف سہ منزلہ عمارت کا سلسلہ چلا
 گیا ہے۔ اس عمارت کی پشت پر مغرب جانب ایک دیوار ہے
 جس کے متعلق یہ اعتقاد ہے کہ یہ ہیکل سلیمانی کا بقایا ہے
 اور یہودی اس دیوار کے پیچھے گریہ و بکا اور عبادت کرنے
 کو ثواب سمجھتے ہیں۔ مسلمانوں نے جنگ کے زمانہ کے
 ہوا ہمیشہ یہودیوں کو اجازت دی کہ وہ اپنے اعتقاد کے
 موافق اپنے فرائض مذہبی اس دیوار کے پیچھے ادا کریں کوئی
 روک ٹوک نہ تھی اور نہ ہے۔

مسجد قصبی سے مشرق حرم کے اندر منارہ عیسیٰ علیہ السلام
 کا راستہ ہے اور قمامہ کا گنبد ہے۔ عیسائیوں کا اعتقاد
 ہے کہ یہ حضرت عیسیٰ کا مقبرہ ہے اس کا گنبد اس کی دیوار میں
 چھین زمین کے نیچے ہیں۔ سب دلالی ہیں اور بھی بڑا قیمتی
 سامان بیان ہے۔ اس میں بھی جانے کی ہمیشہ عیسائیوں
 کو اجازت ہے۔

جب سے ہیکل سلیمانی کا یہ مقام مسلمانوں کے قبضہ میں
 آیا اسی دن اور اسی وقت سے اسکو آباد کرنا انہوں نے اپنا
 فرض سمجھا جس روز حضرت عمر اس شہر میں داخل ہوئے اسی روز

مسجد کی تعمیر کا ارادہ ظاہر کر دیا۔ اور اُن کے بعد تمام سلاطین نے اس کو ترقی دی۔ انبیاء کرام کی جو یادگاریں یہود اور عیسائیوں کے ہاتھوں برباد رہی تھیں اُن میں سے کسی چیز کو ضائع نہونے دیا۔ کسی کو ان مقامات متبرکہ کی زیارت یا اس کے اندر عبادت سے کبھی نہ روکا۔ بعض سلاطین نے پہلے داخلہ کے لئے کچھ ٹیکس لگائے تھے۔ مگر بعد کو وہ بھی موقوف ہو گیا۔

جنگ صلیبی

مسلمانوں نے بن مقامات متبرکہ میں تمام مذاہب کے ساتھ جس رواداری کا برتاؤ کیا ہے اس کی نظیر کسی قوم میں نہیں مل سکتی۔ مگر اس کا معاوضہ مسلمانوں کے ساتھ کس طرح کیا گیا اس کے لئے صلیبی حربوں کی تاریخ دیکھنے کی ضرورت ہے۔ جب یہ جنگ اچھی طرح آباد ہوئی اور انبیاء کرام کی یادگار ہونے لگی تو مسلمانوں کا مرنے والی تو یورپ کے عیسائیوں کو خواہ مخواہ یہ خیال پیدا ہوا کہ ان مقامات سے مسلمانوں کو نکال دینا ہے۔ عیسائیوں کے قبضہ میں لے لیا جائے مسلمانوں کے نیک مسواک کے لئے یہ ثبوت کافی ہے کہ فلسطین کے یہودی

جن کی پہلے یہ جگہ تھی ان کو پہلے خیال نہ ہوا۔ شام اور ایشیائی
کوچک کے عیسائی جو اس سے قریب رہتے تھے ان کو کبھی ایسا
خیال پیدا نہ ہوا۔ سب سے پہلے فرانس کا ایک شخص پیرسلمانوں
کے خلاف اشتہال پیدا کرنے کے لئے کھڑا ہوا۔ ننگے سر
گدھے پر سوار ہو کر ایک بھاری صلیب لے کر مجبوزانہ صورت
بنائی اور تمام شاہاں یورپ کو مشتعل کیا آخر نومبر ۱۹۰۵ء
میں ایک مجلس فرانس کے اندر ہوئی جس میں یورپ کے نامی
اشخاص شریک تھے اور سین سلمانوں کے ساتھ جہاد کرنا فیصلہ ہوا
اس تحریک کا اثر یہ ہوا کہ ایک بڑا لشکر یورپ سے بیت المقدس
پر حملہ کے لئے چلا جس میں ایک لاکھ سے زیادہ آدمی تھے مگر راستہ
میں سلطان سلیمان نے روک کر ان کا خاتمہ کر دیا۔ دوسرا لشکر
فرانس کے شاہزادے گاڈفری کے ماتحت یروشلم میں پہونچا
اور بیان پہونچکر اس نے عابد و زاہد اور دوسرے پناہ گزین مسلمانوں
کا خاص بیت المقدس میں قتل عام کیا جس میں تشریفدار مسلمان
بلا لحاظ زن و مرد اور بلا لحاظ عمر قتل کئے گئے اس کے علاوہ بے شمار
یہودیوں کو بھی معبد کے اندر ان بھلے مانسوں نے قتل کیا۔

اس کے بعد نوے برس تک نہ صرف بیت المقدس پر بلکہ
اطراف کے ملکوں پر بھی عیسائیوں کا قبضہ رہا یہ واقعہ ایک زارتناؤ عیسویں ہوا

دوسرا حملہ

ابھی ان مقامات میں عیسائیوں کا قبضہ تھا ہی کہ برنارڈ
نے پھر مسلمانوں سے جہاد کرنے کی منادی شروع کر دی۔ اور
فرانس کے لوئیس ہفتم اور جرمنی کے بادشاہ کو بلا کر تین لاکھ
فوج لے کر ہنگری کے راستہ سے حملہ کیا لیکن اس فوج نے
مسلمانوں سے شکست اٹھایا اور واپس گئی۔ یہ قصہ پہلے حملہ سے
اڑتالیس برس بعد ہوا۔

تیسرا حملہ

سلطان صلاح الدین نے ۱۱۸۵ء ہجری میں یعنی عیسائیوں کے قبضہ
سے نوے برس بعد بیت المقدس سے عیسائیوں کو پھر نکال دیا یہ
خبر جب یورپ پہنچی تو انگلستان کے بادشاہ رچرڈ اول۔ فرانس کے
بادشاہ اگستس اور جرمن کا فریڈرک یہ سب ایک بڑی خونخوار
فوج لے کر بیت المقدس پر حملہ آور ہوئے لیکن ان کو عکا سے آگے
سلطان صلاح الدین نے بڑھنے نہ دیا۔

نوٹ ہمارے مورخین لکھتے ہیں کہ یہ قبضہ ۱۱۸۵ء میں ہوا عیسائی قبضہ ۹۰ برس بعد لیکن
اس سے عیسوی سنہ کی تطبیق غلط ہو جاتی ہے لہذا اس حملے کا ہجری سنہ لکھ دیا ہے۔ ۱۲۰۱ھ

چوتھا حملہ

ہنری سشم نے تین طرف سے بڑے زور و روں کا حملہ بیت المقدس پر کیا لیکن صلاح الدین کے جانشینوں نے آخر انکو شکست دی۔

پانچواں حملہ

فولک پادری نے جہاد کا وعظ کہنا شروع کیا اور انوسنٹ پاپائے روم نے جہاد کے احکام بھیجے جس سے سنہ ۱۲۱۷ء میں پھر حملہ ہوا لیکن آپس میں عیسائی لڑ گئے اس لئے واپس ہو گئے۔

چھٹا حملہ !

سنہ ۱۲۲۸ء میں پوپ گریگوری کے حکم سے فریڈرک دوم نے حملہ کیا لیکن پادری اس سے ناخوش ہو گئے اس لئے واپس ہو گیا۔

ساتواں حملہ

فرانس کے بادشاہ لوئیس نہم نے حملہ کیا لیکن سنہ ۱۲۵۰ء میں دمیاط میں مقید ہوا چار لاکھ اشرفی دیکر چھوٹا۔

آٹھواں حملہ

فرانس کے بادشاہ اور انگلستان کے ایڈورڈ اول نے سن ۱۲۱۳ء میں جملہ
کیا۔ شہر عاقربہ پر قبضہ کر لیا۔ ناصرہ کے مسلمانوں کو بے رحمی سے
قتل کیا۔ آخر زخمی ہو کر بھاگا۔ عاقربہ پھر سلطان خلیل نے قبضہ کر لیا

موجودہ کشمکش

سن ۱۲۱۳ء سے لے کر اب تک امن تھا لیکن یورپ کے عیسائی اس
امن کو پسند نہیں کرتے ال کو یہ پسند نہیں کہ مسلمان قابض رہیں اور
امن ہو۔ یورپ میں امن کا دغٹ اسی وقت ہوتا ہے جب ال کا قبضہ
ہو جائے لیکن غیر کے قبضہ کی حالت میں ان کے نزدیک امن سب سے
زیادہ بڑی چیز ہے۔

انگلینڈ سے مشر بلفورنگ نے ایک نئی تحریک عجیب و غریب شروع
کر دی ہے کہ شام میں یہودی حکومت قائم کی جائے۔ برٹش قوم نے
اس کی تائید کی۔ اور اب امریکہ۔ جرمنی اور فرانس سے بھی اس کی تائید
ہو رہی ہے اور تمام دنیا کے یہودیوں کو دعوت دے دیکر مسلمانوں کو
فحشاں و بدشلم میں جمع کیا جا رہا ہے اور مسلمانان فلسطین و یرושلم
سے کہا جاتا ہے کہ جو کچھ ہم کر رہے ہیں دیکھو اور چپ چاپ امن سہرا ہو
ہر طرف سے جہازات۔ فوجیں۔ آرمی ہیں اور یہودیوں کے ہانے سے
یہ قوت اکٹھا کی جا رہی ہے۔

لکھنؤ، ۲۰ جون ۱۹۴۷ء کو برٹش فوجین وہاں سے واپس بلالی لیکن اور دوسری
سلطنتوں کی فوجین نہیں آئیں ۱۲ سنہ

افسوس ہے کہ مشر بلغور ڈونے یہ تحریک کر کے وہی حالت
یورپ میں پیدا کر دینی چاہی ہے جو پیٹر اور برنارڈ نے پہلے اور دوسرے
حملہ کے وقت کیا تھا یورپ اور امریکہ سے اس کی تائید میں آوازیں بھی بلند
ہو رہی ہیں اور ظاہر ہے عیسائی اور اسلامی طاقت کا توازن اس وقت
ایسا نہیں ہے کہ مسلمان جنگ کر کے کوئی فلاح حاصل کر سکیں اس لیے
بلاشبہ مسلمانوں کے لئے یہ نازک ترین زمانہ ہے یہ اسلام
کے عین مرکز پر حملہ ہے گو ہمارا مذہبی مرکز حجاز ہے مگر اسلامی قوت
کا مرکز ہمیشہ شام و عراق رہا ہے حضرت علی کرم اللہ وجہہ کے
بعد سے مدینہ کو بھی مرکز نہ بنایا جاسکا اور نہ سیاسی حیثیت سے
وہ مرکز بنایا جاسکتا ہے۔ اگر شام مسلمانوں کے ہاتھ سے نکل
گیا تو پھر مسلمانوں کے اتحاد اور مرکزیت کی کوئی صورت باقی
نہ رہے گی اور مسلمانوں کے لئے من حیث المسلمان ترقی کی امید
قطعا جاتی رہے گی۔

مشر بلغور اور ان کے ہنجالیوں کی غرض

یہ صحیح ہے کہ موجود فوجی نمائش بلا واسطہ مسجد اقصیٰ یا حرم پر قبضہ کر کے نیت سے نہیں ہے
مگر اس میں بھی شبہ نہیں ہے کہ یہ فوجی تحریک اس خطرہ کو قریب تر کر دیا ہے اور جب تک
یہ تحریک جاری رہی ہمیشہ یہ خطرہ رہے گا اور ہر وقت ایسی صورتیں پیدا ہو سکتی
ہیں جو اس طرح کی فوجی نمائش کا سبب بن سکیں۔ یہودیوں کا جو مالی

اقتدار یورپ کی اکثر حکومتوں پر ہے وہ کسی سے پوشیدہ نہیں ہے
 پھر جب انکو سٹر بلفور ایسا معادن مل جائے تو وہ کیا کچھ نہیں کر سکتے
 ہیں لہذا سوال یہ ہے کہ اگر خدا نخواستہ یورپ کا
 متحدہ حملہ ہو تو مسلمانوں کے پاس برٹش - امریکہ - اور فرانکس کے
 متحدہ حملہ کی ممانعت کا سامان کیا ہے۔ اور وہ کیونکر اس سے بچ سکتے
 ہیں۔ بڑی اور بحری طاقتوں سے مقابلہ کا کون سا ذریعہ ہمارے پاس
 ہے۔ صرف دو چار گرم تقریریں اور آتش نشان رزولوشن کے ذریعہ
 آپ شام اور بیت المقدس کو نہیں بچا سکتے۔ دس بیس جیسے اور
 دس بیس مضامین سے ان شیطانی طاقتوں کا مقابلہ نہیں ہو سکتا۔
 یہ غنیمت ہے کہ کسی سلطنت نے سٹر بلفور کی تحریک کی ابتک باقاعدہ
 تائید نہیں کی سٹر بلفور کے مجاہدانہ جذبات ابھی تک برٹش گورنمنٹ کی
 نہ کسی دوسری سلطنت کی طرح پالیسی سمجھی جاسکتی ہے اسلئے یہ موقع ہے کہ
 آئندہ انتہائی خونریزی کو روکنے کیلئے مسلمان پوری طرح اپنے خیالات ظاہر
 ظاہر کر دیں۔ لیکن یہ کہ اس وقت مسلمانوں کی خاموشی آئندہ سخت خونریزی کا
 باعث ہو جائے۔ سٹر بلفور اور اراک کے ہمہوا برٹش پالیسی کو اپنے
 موافق بنانے کی کافی سیاق و سکت رکھتے ہیں۔ اسلئے اندیشہ ہے کہ مسلمانوں
 نے اگر ایک وقت نہ ہاں کیا تو آئندہ انکو نہ صرف یورپ کے مذہبی اور
 مجاہدانہ جذبات کا مقابلہ کرنا پڑے گا بلکہ سلطنت کی توہین بھی مسلمانوں

کے خلاف کھڑی کر دی جائیں۔

صلیبی جنگوں کے بعد جس میں لاکھوں انسان دو سو برس تک کٹی رہے، یہودی یا عیسائی ہرگز بیت المقدس پر اس اقدام کی ہمت نہ کرتے مگر انہوں نے ہماری کمزوریوں کو اچھی طرح جانچ لیا ہے اور خوب اچھی طرح سمجھ بوجھ کر دانستہ یہ اقدام کیا ہے۔

اس کا علاج

اس کا علاج ہمارے پاس ہے اور صرف ایک ہے۔ اور یقیناً وہ علاج کارگر ہے بشرطیکہ ہم اس میں کامیاب ہو سکے۔ وہ علاج یہ ہے کہ ہم سب مسلمان اپنے ہر قسم کے آپس کے اختلافات کو مٹا کر ایک ہو جائیں مسلمانوں میں موافقات کرا دیے جائے ایک شخص کے ہاتھ پر سب مسلمان بیعت کریں اور ہر بیچ و خوشی میں اس کے احکام کی اتباع کریں جب تک اس کا کوئی حکم صریح خلاف شرع نہ ہو۔

اگر ہم نے اس طرح اپنے کو متحد کر کے کالبنبیات المرصوصی مضبوط بنا لیا اور صادق مسلمانوں کی طرح اپنے اخلاق و عادات درست کر لئے تو کوئی وجہ نہیں ہے کہ جس خدا نے بدروحین میں آپ کی مدد کی وہ آج نہ کرے، کوئی وجہ نہیں کہ آپ کی آواز میں وہ اثر و طاقت نہ پیدا ہو جس نے عرب کے ایک بدو کی آواز کو سدا طین عالم پر بھاری

کر دیا تھا۔ اگر اب بھی آپ نے مضبوطی سے خدا کی رسی کو پکڑ لیا تو خدا کی امداد آپ کے ساتھ ہے اور جب خدا کی امداد ساتھ ہو تو پھر تمام شیطانی طاقتوں کی دھجیاں آپ فضا کے آسمان میں اڑتی دیکھ لینگے۔ مسلمانوں میں جو کچھ نقص ہو وہ یہ کہ اپنے شرعی احکام کو پس پشت ڈالنے کی وجہ سے انکی حالت متفرق بھٹیر یون کی سی ہو گئی ہے کوئی منظم ان میں باقی نہیں رہا اس لئے ان کی آوازیں صد ابھرا د ثابت ہو رہی ہیں اور ان کی تحریکیں بے اثر اور بیخبر ہو رہی ہیں۔ اگر یہ مقدس جماعت آج بھی منظم ہو جائے تو چالیس کروڑ مخلوق کی آواز ایسی نہیں ہو سکتی جسکو مٹا دیں اور ان کے سامنے دبا سکیں۔ یا یوڈپ کی بڑی سے بڑی طاقت اپنی پالیسی طے کرتے وقت اسکا خیال نہ رکھے۔

برٹش پالیسی

ابن وقت بیت المقدس پر جو حملہ ہوا ہے اس کی نوعیت ٹھیک ویسی تو نہیں ہے جیسی حروب صلیبی کے وقت تھی۔ نہ فوجیں بلا واسطہ مقامات مقدسہ پر قبضہ کرنے کے دعوے سے جارہی ہیں مگر نتیجہ کے اعتبار سے یہ صورت زیادہ مخدوش معلوم ہوتی ہے۔ ادارہ وطن یہودی وہاں لاکھ لاکھ لاکھ جاری ہیں وہ خود بھی دولتمند ہیں اور بڑی بڑی سلطنتیں ان کی امداد پر تیار کی جارہی ہیں ان کو جبراً وطنی حقوق دلانے کا ذمہ

لیا جا رہا ہے یہ جدید باشندے سہیل سلیمانی پر دست درازنی کی
ابتدا کرتے ہیں اس لئے وہ قوم جو تیرہ سو برس سے اپنے لاکھوں
فرزندوں کا گلا کٹوا کر اس پر قابض ہے ناراض ہوتی ہے جس سے
قوت خونی کی ابتدا ہوتی ہے اور صد ہا آدمی مارے جاتے ہیں
اور صد ہا زخمی ہوتے ہیں۔ اب وہی لوگ جو ان ادارہ وطن ہیویوں
کو یہاں لاکر بٹانے کے ذمہ دار ہیں اور تمام فتنہ کی علت العلل ہیں
فتنہ کو رفع کرنے کے لئے فوجین لاتے ہیں اور دوسری بڑی بڑی
معاون سلطنتیں بھی اپنی اپنی فوجیں بھیجنے کا وعدہ کرتی ہیں اور تحقیقات
کے لئے کمیشن مقرر کی جاتی ہے۔

ہم لوگوں کو معلوم نہیں کہ اس میں تحقیق طلب معاملہ کیا ہے جس کے
لئے فوج یا تحقیقاتی کمیٹی کی ضرورت پیش آئی۔ کیا یہ تحقیق کیا جائیگا
کہ یہودی اور مسلمان جو بیت المقدس میں لڑے اس میں انہوں نے
کوئی بات خلاف قانون جنگ کی یا نہیں۔ یا یہ تحقیق کیا جائے گا کہ
دیوار گریہ پر یہودی اور مسلمان میں سے کس کا دعویٰ صحیح ہے۔ یا یہ تحقیق
کیا جائیگا کہ لٹرائی کی ابتدا کس نے کی۔ جو بھی ہو اس عجیب و غریب
تحقیقات کا ہر پہلو مسلمانوں کے لئے شبہ سے خالی نہیں ہے۔ بیقاعدہ
فسادات میں مقامی حکام کی تحقیقات پر اعتماد کافی تھا فلسطین کی حکومت
پر اعتماد نہ کرنا اور اس کے لئے جدید کمیشن مقرر کرنا کوئی بہتر طریق عمل نہیں

ہے۔ دیوار کی ملکیت کا سوال مقامی شہادتوں سے حل نہیں ہو سکتا
 دو ہزار یہودیوں کی جھوٹی شہادتیں دلا کر جھوٹا فیصلہ کرایا جاسکتا ہے۔

بیت المقدس اور خصوصاً مسجد اقصیٰ اور اسکے حرم کی ایک ایک چیز انہی ساتھ
 مکمل تاریخ کہتی ہے۔ یورپ اور ایشیا کا ہر وہ شخص جو حروب صلیبی کی تاریخ

سے واقف ہو جانتا ہے کہ ان مقامات میں کب کب کیا تغیرات ہوئے

اور کب کس کے قبضہ میں رہا۔ حرم کے ہر حصہ کے لئے تاریخ کے اوراق

میں دفتر کا دفتر اس کے تشریحات کا ملینکا جو چیز چار ہزار برس سے تاریخ

کا آئینہ ہے اس کے لئے مقامی عرب یا مقامی یہودی اپنی شہادت میں

کیا اضافہ کر سکتے ہیں۔ بیشک یہ دیوار۔ یہ مسجد۔ یہ حرم۔ یہ شہر اور یہ

حصار سب کچھ یہودیوں کا تھا۔ مگر یہودیوں سے رومیوں نے لیا

رومیوں سے عیسائیوں نے۔ عیسائیوں سے مسلمانوں نے مسلمانوں

سے پھر عیسائیوں نے لیا۔ ان سے پھر مسلمانوں نے لے لیا اور مسلمانوں

کو لئے ہوئے اتنی مدت ہوئی جس پر صدیاں گزر گئیں قرنہا قرن گزر گئے

جس وقت سے رومیوں نے یہودیوں کو نکالا اس وقت سے نہ رومیوں

نے ان کو کین دم لینے دیا نہ عیسائیوں نے، یہ مسلمان ہی تھے جنہوں نے

یہودیوں کے ساتھ اچھا سلوک کیا اور انکو عافیت کی جگہ دی کیا اسکے

بعد اب اس کے شہادت کی ضرورت باقی رہ جاتی ہے کہ جس چیز کو تقریباً

بیس لاکھ آدمیوں کی گردنیں کٹوا کر مسلمانوں نے عیسائیوں سے محفوظ

رکھا ہے اس کو آج چار ہزار برس پہلے کی ملکیت کی بنا پر یہودیوں کے قبضہ میں دیا جاسکے۔ العجب ثم العجب۔

ابتدا میں ناجائز حرکت کس نے کی اور فتنہ و فساد کی ابتدا کس کی طرف سے ہوئی اس کی تحقیقات بھی فلسطین کی موجودہ گورنمنٹ کے ذمہ چوڑا چاہئے۔ اگر کسی گورنمنٹ پر اتنا بھی اعتماد نہ کیا جائے اور تحقیقات سے پہلے ہی مشتبیہ کر دیا جائے تو اس کا نتیجہ ملک میں بدظمی کے سوا کچھ نہیں ہو سکتا۔ فلسطین کی موجودہ خبریں شہادت سے پر ہیں۔ خصوصاً برٹش گورنمنٹ کا طرز عمل بہت ہی مشتبہ نظر آ رہا ہے مگر افسوس ہے کہ اب تک برٹش گورنمنٹ نے نہ گورنمنٹ ہند نے اس کی طرف توجہ کی اور نہ فلسطین کے متعلق برٹش پالیسی اور برٹش طرز عمل کو واضح کرنے کے لئے کوئی مفصل بیان اب تک شائع کیا گیا کم از کم ہندوستان کے سات کروڑ مسلمانوں کے اضطراب کے لئے تسکین کا باعث ہوتا۔

فلسطین کا مسئلہ مقامی عربوں کا مسئلہ ہے نہ یہودیوں کا نہ کسی ایک عیسائی قوم کا۔ مقامی عربوں کی مرفوری سے فائدہ اٹھا کر کوئی غلط راستہ اختیار کیا گیا تو غالباً یہ دنیا کے امن کے لئے سب سے بڑا خطرہ ہوگا۔ گورنمنٹ ہند کا فرض ہے کہ وہ اس وقت اسلامی جذبات کی ناسندگی کرے اور برٹش گورنمنٹ کو مسٹر بلفورڈ کی تحریک کے نقائص سے اچھی طرح آگاہ کر دے۔

ہمارا طرز عمل

میں پہلے عرض کر چکا ہوں کہ ساری مصیبت کی بنیاد یہ ہے کہ مسلمان غیر منظم ہیں اگر ہم بتائے ہوئے شرعی طریقہ سے اپنی تنظیم کر سکیں تو کم از کم یہودیوں کی مالی طاقت کا یقیناً اچھی طرح مقابلہ کر سکیں گے۔ دوسرا کام ہمارا یہ ہونا چاہئے کہ ہر شخص خود آواز اپنے جذبات کا اظہار گورنمنٹ ہند پر کر دے کم از کم ایک کارڈ ہر مسلمان کا گورنمنٹ ہند کے دفتر میں پہنچ جائے اور گورنمنٹ ہند کو مستعد کیا جائے کہ وہ اس معاملہ میں مسلمانوں کے جذبات کی پوری نمائندگی کرے۔

سو کم جہانتک خبروں سے معلوم ہوا ہے بیت المقدس کے منظمی عظیم نہایت ہتھیاری اور عقل مندی سے اپنا زک جالین اسلامی جذبات کی سچی نمائندگی کر رہی ہیں ہر مسلمان فرض ہے کہ انکی تائید کرے اور اپنی اپنی وسعت کے موافق انکو اخلاقی اور مالی امداد دے، چہاں یہ موقع ہے کہ مرکزی خلافت کمیٹی پوری مستعدی سے اس معاملہ کو اپنے ہاتھ میں لے اور مشر بلفور کی تحریک کے خلاف پوری طاقت سے ایکی میشن شروع کرے، انتداب کے مسئلہ پر بھی شامیوں کی رائے دریافت کر نیکیے بعد مناسب کارروائی کرے۔

خدا مسلمانوں کو محفوظ رکھے اور اس عظیم الشان ابتلا اور آزمائش میں ثابت قدم رکھے، کفار کے متفقہ اور زبردست حملہ سے اسلام کی آبرو بچائے۔

اللھم ثبت اقدارنا وانصرنا علی القوم الکفیرین۔

ابوالبرکات عبدالرؤف عفی عنہ قادری دانا پوری

یہ تقریر جس جلسہ میں کی گئی وہ جلسہ فلسطین کے ہنگامہ کے ابتدائی خبروں کے
 زمانہ میں ہوا تھا۔ اب اس مضمون کو چھپتے وقت جلالین بہت تغیرات ہو گئے ہیں
 مثلاً گورنمنٹ ہند کی طرف سے شائع ہو گیا ہے کہ اس کے مسلمان ہند کے جذبات کی
 توجہ دینی برٹش گورنمنٹ کے سامنے کر دی ہے۔ برٹش نوٹین جو شام میں آگئی تھیں ان کا
 اکثر حصہ پس ہو گیا ہے۔ امریکہ اور دوسرے ممالک کے نوٹوں کی آمد کا اندیشہ ظاہر ہوا تھا
 وہ نوٹین نہیں آئیں۔ وہاں کا فتنہ و فساد اب تقریباً موقوف ہو چکا اور اب بالکل امن ہے
 لیکن اب تک دیوار لیکا کا قصہ باقی ہے۔ تحقیقاتی کمیشن صرف
 برٹش گورنمنٹ کی طرف سے مقرر ہوئی ہے۔ سب سے زیادہ مخدوش خبر یہ ہے
 کہ انگلینڈ سے پولیس بھرتی کر کے بیت المقدس لائی جا رہی ہے۔ اس لئے گو
 بظاہر امن ہو گیا ہے لیکن خاص مسجد عمر۔ براق شریف۔ قبہ معلک اور حرم کے
 متبرک مقامات اب سیاست کے زد میں ہیں اور خود ساختہ کمیشن کے ہاتھ میں
 دیکھئے یہ کمیشن فتنہ کو اور بڑھاتی ہی یا کم کرتی ہے۔ بہر حال اس کی شدید ضرورت ہے کہ
 بیت المقدس اور مسجد قحطی کی حفاظت کیلئے پوری طرح جدوجہد کی جائے اس مسئلہ
 میں سچیدار مسلمانوں کو آگے بڑھنا چاہئے ورنہ نتیجہ خیر کام کے قبل سخت فتنہ پیدا
 ہو جائیگا اندیشہ ہے۔ خدا مسلمانوں کو توفیق دے کہ کم از کم ایسی نازک حالت
 میں متفق اور ہم زبان ہو جائیں اور متفرق و منتشر ہو کر رہی سہی عزت و حرمت کو
 برباد نہ کریں۔ و ما علینا الا البلاغ

ابوالبرکات۔ عبدالرؤف عفی عنہ۔ قادری دانا پوری

التماس !

بیت المقدس - اور دیوار بکا - (براق شریف)

کی

دنیا کے چالیس کروڑ - لا الہ الا انت محمد رسول اللہ کہنے والوں کے نزدیک
کیا اہمیت ہے اور یہ مقامات ان کے لئے کس درجہ مقدس ہیں
حضرت مولانا ابوالبرکات عبدالرؤف صاحب قناری - دانا پوری
کا یہ اہم اور عظیم الشان خطبہ صدارت - کلکتہ خلافت کمیٹی
اسی غرض سے شائع کر رہی ہے کہ تمام مسلمان فلسطین کے
معاملات کو پوری طرح سمجھ لیں -

ضرورت ہے کہ زیادہ سے زیادہ تعداد میں یہ شائع ہو اور تمام مسلمانوں کی
اظہار و گزیرے اس کی قیمت فی جلد دو آنہ ۲ روپیہ لگی ہے جو صلہ مسلمان
اسکو خریدیں اور مسلمانوں میں بے قیمت تقسیم کریں -

توا جلدوں کی قیمت بارہ روپیہ - پچاس جلدوں کی قیمت چھ روپیہ
پچیس جلد - تین روپیہ (علاوہ محصول ڈاک)

عبدالحجاز جوائنٹ سکریٹری کلکتہ خلافت کمیٹی

نمبر ۱۱۳۶ زکریا اسٹریٹ کلکتہ ٹیلیفون نمبر ۱۱۳۶

دعوتِ جدید پر بس سب سے پہلے غرض خلافت کمیٹی کلکتہ میں شائع ہوئی